

ತೆಗೆದುಕೊಂಡು ಬನ್ನಿ, ಕಂದಾಯದ ಕ್ಲಿಯರೆನ್ಸ್ ಸರ್ಟಿಫಿಕೇಟ್ ತೆಗೆದುಕೊಂಡು ಬನ್ನಿ, ನೀರಿನ ತೆರಿಗೆ ಕ್ಲಿಯರೆನ್ಸ್ ಸರ್ಟಿಫಿಕೇಟ್ ತೆಗೆದುಕೊಂಡು ಬನ್ನಿ ಎಂದು ಹೇಳುತ್ತಿದ್ದಾರೆ. ಅವರಿಗೆ ಈ ರೀತಿಯಾಗಿ ಫೈನಲ್ ನೋಟೀಸ್ ಕೊಟ್ಟಿದ್ದಾರೆ. ನೀವು ಇದನ್ನು ಒಂದು ವಾರದೊಳಗೆ ಕೊಡದೇ ಹೋದರೆ ನಿಮ್ಮ ಲೈಸೆನ್ಸ್‌ನ್ನು ಕ್ಯಾನ್ಸಲ್ ಮಾಡುತ್ತೇವೆ ಎಂದು ಹೇಳುತ್ತಿದ್ದಾರೆ.

ಅಧ್ಯಕ್ಷರೇ.—ಮಾನ್ಯ ಸದಸ್ಯರ ಮೋಟೀಸ್ ೧೧ ಗಂಟೆಗೆ ನಮ್ಮ ಅಫೀಸಿಗೆ ಬಂತು. ಅದನ್ನು ಸರ್ಕಾರಕ್ಕೆ ಕಳುಹಿಸಿದ್ದೇನೆ.

ಶ್ರೀ ಕಾಳಗೋಡು ತಿಮ್ಮಪ್ಪ.—ವ್ಯವಸಾಯಗಾರರು ಏನಾದರೂ ಇವರಿಗೆ ಶತ್ರುವಾಗಿದ್ದಾರೆಯೇ ಅವರನ್ನು ಕಂಡರೆ ಇವರಿಗೆ ಏನಾಗುತ್ತದೆ ಅನ್ನುವುದನ್ನು ಹೇಳಬೇಕು ಯಾವುದಕ್ಕೂ ಒಂದು ಮಿತಿಬೇಕು ತೀರ ಅಟ್ಟಹಾಸದ ರೀತಿಯಲ್ಲಿ ನಡೆದರೆ ನಾವು ಅದನ್ನು ಪ್ರತಿಭಟನೆ ಮಾಡಬೇಕಾಗುತ್ತದೆ. ಯಾವ ಅಧಿಕಾರಿಯಾದರೂ ಕಾನೂನಿನ ಚೌಕಟ್ಟಿನಲ್ಲಿ ನಡೆಯಬೇಕು. ಆ ವ್ಯವಸಾಯಗಾರರಿಗೆ ಈ ರೀತಿಯಾಗಿ ಫೈನಲ್ ನೋಟೀಸ್ ಇಷ್ಟು ಮಾಡಿದ್ದಾರೆ. ನೀವು ಒಂದು ವಾರದೊಳಗೆ ಈ ವ್ಯವಹಾರವನ್ನು ಅಮರ್ಗನ್ಮೆಂಟ್ ಹೋದರೆ ನಿಮ್ಮ ಲೈಸೆನ್ಸ್‌ನ್ನು ಕ್ಯಾನ್ಸಲ್ ಮಾಡುತ್ತೇವೆ ಎಂದು ತಿಳಿಸಿದ್ದಾರೆ. ನೀವು ಈ ಗೆಸ್ ಲೈಸೆನ್ಸ್‌ನ ರಿನ್ಯೂಯಲ್‌ಗೂ ಮತ್ತು ಲೆವಿಗೂ ಸಂಬಂಧ ಕಲ್ಪಿಸಬೇಡಿ. ಇದರ ಬಗ್ಗೆ ಅವರಿಗೆ ಸ್ಪಷ್ಟ ತಿಳುವಳಿಕೆ ಹೇಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಇದೇ ವಿಷಯದ ಬಗ್ಗೆ ನಾನು ಒಂದು ನೋಟೀಸ್‌ನ್ನು ಕಳುಹಿಸಿದ್ದೇನೆ ನಾನು ಈ ಬಗ್ಗೆ ಏನು ಹೇಳಬೇಕೆಂದಿದ್ದೇನೆ ಎಂದರೆ ನಿಮ್ಮ ಲೆವಿ ಕಾನೂನಿನಲ್ಲಿ ನೀವು ಲೆವಿ ಕೊಡದೇ ಹೋದರೆ ಈ ಬಂದೂಕದ ಲೈಸೆನ್ಸ್‌ನ್ನು ಕ್ಯಾನ್ಸಲ್ ಮಾಡುತ್ತೇವೆ ಅಂತ ಇದೆಯೋ ಅಥವಾ ಬಂದೂಕದ ಲೈಸೆನ್ಸ್‌ನ್ನು ರಿನ್ಯೂ ಮಾಡಿಸಬೇಕಾದರೆ ಲೆವಿ ಕೊಟ್ಟೇ ಕೊಡಬೇಕು ಅಂತ ಇದೆಯೋ ಮತ್ತು ಪಾಟರ್ ಟ್ಯಾಕ್ಸ್ ಕೊಡಬೇಕು ಅಂತ ಇದೆಯೋ ? ರೈತರಿಗೆ ನಾವು ರಕ್ಷಣೆ ಕೊಡಬೇಕೇ ಹೊರತು ಈ ರೀತಿಯಾದ ತೊಂದರೆಗಳನ್ನು ಕೊಟ್ಟು ಲೆವಿ ಹಾಕುವುದು ಪಾಟರ್ ಟ್ಯಾಕ್ಸ್ ಹಾಕುವುದು ಈ ರೀತಿಯಾಗಿ ನಾವು ಕೆಲಸ ಮಾಡುತ್ತೇವೆ ಎಂದರೆ ದಯಮಾಡಿ ಇದು ಕಾನೂನಿನಲ್ಲಿ ಇದೆಯೇ ಹೇಗೆ ? ಕಾನೂನಿನಲ್ಲಿ ಇದ್ದರೆ ಅದು ಯಾವ ಪ್ರಾವಿಷನ್‌ನಲ್ಲಿ ಇದೆ ಅನ್ನುವುದನ್ನು ಹೇಗೆ ? ಇಲ್ಲದೇ ಹೋದರೆ ಅವರಿಗೆ ರಕ್ಷಣೆ ಕೊಡಿ.

ಅಧ್ಯಕ್ಷರೇ.—ಸರ್ಕಾರದವರು ಇದರ ಬಗ್ಗೆ ಏನಾದರೂ ಹೇಳುವುದಾದರೆ ಹೇಳಬಹುದು.

2-30 P. M.

† ಶ್ರೀ ಎಸ್. ಹುಚ್ಚಮಾಸ್ತಿಗೌಡ (ಕಂದಾಯ ತಾಖಾ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಯಾವ ಸಂದರ್ಭದಲ್ಲಿ ಆ ರೀತಿ ಮಾಡಿದ್ದಾರೆ ಎನ್ನುವುದು ನನಗೆ ಗೊತ್ತಿಲ್ಲ. ಲೆವಿ ವಸೂಲು ಮಾಡತಕ್ಕದ್ದು ಹಾಗೂ ಕಂದಾಯದ ಬಾಕಿಯನ್ನು ವಸೂಲು ಮಾಡುವಾಗ ಸಾಮಾನ್ಯವಾಗಿ ರೈತರಿಗೆ ಭಯ ತೋರಿಸಿ ವಿನೆ ಸಾಮಾನುಗಳನ್ನು ಹರಾಜು ಮಾಡುತ್ತೇವೆಂದು ಹೇಳುತ್ತಿದ್ದರು. ಅದರ ಇದಕ್ಕೂ ಬಂದೂಕದ ಲೈಸೆನ್ಸ್‌ಗೂ ಏನೂ ಸಂಬಂಧವಿಲ್ಲ. ರೂಲ್ಸ್ ಪ್ರಕಾರ ಬಂದೂಕದ ಲೈಸೆನ್ಸ್ ಯಾವ ರೀತಿ ಕೊಡಬೇಕೋ ಆ ರೀತಿ ಅವರಿಗೆ ಕೊಡಬಹುದು. ಇದರ ಬಗ್ಗೆ ರೂಲ್ಸ್ ಪ್ರಕಾರ ಕ್ರಮ ತೆಗೆದುಕೊಳ್ಳಬೇಕೆಂದು ಅಲ್ಲಿಕೆ ಅಧಿಕಾರಿಗಳಿಗೆ ತಿಳಿಸುತ್ತೇನೆ.

(ii) re : Activities of the Bhoosena at Peluperar

† ಶ್ರೀ ಬಿ. ವಿ. ಕಕ್ಕಿಲಾಯ (ಬಂಟಿವಾಳ).—ಸ್ವಾಮಿ, ನಾನು ರೂಲು ೩೧೨ರ ಪ್ರಕಾರ ತಮ್ಮ ಕಡೆಗೆ ಒಂದು ನೋಟೀಸ್ ಕಳುಹಿಸಿದ್ದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಇರುವ ಪಡುಪೇರಾ ಗ್ರಾಮದಲ್ಲಿ ಭೂ-ಸೇನಾದವರು ರೈತರ ಮೇಲೆ ಒಂದು ರೀತಿಯಾಗಿ ದಬ್ಬಾಳಿಕೆ ಮಾಡುತ್ತಿದ್ದಾರೆ. ಇದರ ಬಗ್ಗೆ ಇನ್ ವೆಸ್ಟಿಗೇಟ್ ಮಾಡಬೇಕೆಂದು ಕೇಳುತ್ತೇನೆ. ಇದರಿಂದ ರೈತರಿಗೆ ಜೀವನ ಮಾಡುವುದೇ ಕಷ್ಟವಾಗಿದೆ. ಭೂ-ಸೇನಾ ನಾಯಕರು ರೈತರ ಡಿಫೆನ್ಸ್ ಕೌನ್ಸಿಲ್ ಆಗಿ ಕೆಲಸ ಮಾಡುವ ಲಾಯರುಗಳ ಬಳಿ ಹೋಗಿ ಅವರನ್ನು ಬೆದರಿಸುತ್ತಿದ್ದಾರೆ. ಪಡುಪೇರಾ ಗ್ರಾಮದಲ್ಲಿರುವ ರೈತರಿಗೇಕೆ ಈ ರೀತಿ ಮಾಡುತ್ತಿದ್ದಾರೆ ಎನ್ನುವುದು ಈ ರೀತಿ ಮಾಡುತ್ತಿದ್ದಾರೆ ಎನ್ನುವುದು ನಮಗೆ ಅರ್ಥವಾಗುತ್ತಿಲ್ಲ. ಇದರ ಬಗ್ಗೆ ಸರ್ಕಾರ ತೀವ್ರವಾದ ಕ್ರಮ ತೆಗೆದುಕೊಂಡು ಇಲ್ಲಿರುವ ತಪ್ಪುಗಳೇನು ಎನ್ನುವುದನ್ನು ಕಂಡುಹಿಡಿಯಬೇಕು ಎಂದು ಹೇಳುತ್ತೇನೆ.

† ಶ್ರೀ ಎನ್ ಹುಚ್ಚಮಾಸ್ತಿಗೌಡ — ಮಾನ್ಯ ಅಧ್ಯಕ್ಷರೇ, ಈ ವಿಷಯದ ಬಗ್ಗೆ ಮೂರು ನಾಲ್ಕು ಜನ ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದಿದ್ದಾರೆ ಪಡುವೇರಾ ಎಂಬಲ್ಲಿ ಒಂದು ಕ್ರಿಮಿನಲ್ ಮೊಕದ್ದಮೆಯಲ್ಲಿ ನಡೆದ ವಿಷಯಕ್ಕೆ ಸಂಬಂಧಪಟ್ಟಂತೆ ಇದೆ. ಮತ್ತು ಇದೇ ಒಂದು ನೆಪ ಮಾಡಿಕೊಂಡು ರಿವಿನ್ಯೂ ಹಾಗೂ ಪೋಲೀಸು ಅಧಿಕಾರಿಗಳು ಅವರು ಇವರ ಮೇಲೆ ಇವರು ಅವರ ಮೇಲೆ ಹೇಳಿಕೊಂಡು ರೈತರನ್ನು ಹೆದರಿಸುತ್ತಿದ್ದಾರೆ ಎಂದು ಹೇಳುತ್ತಿದ್ದಾರೆ. ರೈತರಿಗೆ ಇಲ್ಲಿ ಬಹಳ ತೊಂದರೆಗಳಾಗುತ್ತಿವೆ ಎಂದೂ ತಿಳಿಸಿದ್ದಾರೆ, ನಾನು ಇದರ ಬಗ್ಗೆ ಅಲ್ಲಿನ ಜಿಲ್ಲಾಧಿಕಾರಿಗಳೊಡನೆ ಸಮಾಲೋಚನೆ ಮಾಡಿ ಇದರಲ್ಲಿ ರೈತರಿಗೂ ಇನ್ನಿತರ ವಿಚಾರಗಳಿಗೂ ಒಂನಕ್ಕೊಂದು ಸಂಬಂಧವಿಲ್ಲ ಮತ್ತು ರೈತರಿಗೆ ಸಾಧ್ಯವಾದಷ್ಟು ಎಲ್ಲಾ ರಕ್ಷಣೆಯನ್ನೂ ಕೊಡಬೇಕು ಎಂದು ಕಡ್ಡಾಯವಾಗಿ ತಿಳಿಸುತ್ತೇವೆ.

(iii) *Re : Action by Government on the C.O.D. report in Sri Bhaskar Samithi's murder Case*

† ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸಿಪುರ). — ಮಾನ್ಯ ಮುಖ್ಯ ಮಂತ್ರಿಗಳು ಇಲ್ಲಿರುವುದರಿಂದ ಒಂದು ವಿಚಾರವನ್ನು ಅವರ ಗಮನಕ್ಕೆ ತರಬೇಕಾಗಿದೆ. ಪಡುವೇರಾ ಗ್ರಾಮದಲ್ಲಿ ನಡೆಯುತ್ತಿರುವ ಭೂ ಸೇನೆ ಬಗ್ಗೆ ನಾವು ಯಾರು ಇಲ್ಲಿ ಹೇಳಲಿಲ್ಲ. ನಾನು ಇದರ ಬಗ್ಗೆ ಒಂದು ನೋಟೀಸನ್ನೂ ಕಳುಹಿಸಿದ್ದೇನೆ. ಇಲ್ಲಿನ ಕೇಸನ್ನು ಇನ್‌ವೆಸ್ಟಿಗೇಟು ಮಾಡಲು ಸಿ. ಬಿ. ಡಿ. ಆಫೀಸರನ್ನು ಕಳುಹಿಸಿದ್ದಾರೆ ಮತ್ತು ಅವರು ಇಲ್ಲಿ ಸುಮಾರು ೨೨-೨೩ ಜನರ ಮೇಲೆ ಮೊಕದ್ದಮೆಗಳನ್ನೂ ಹಾಕಿದ್ದಾರೆಂದು ಗೊತ್ತಾಗಿದೆ. ಸರಕಾರಕ್ಕೆ ಸಿ. ಬಿ. ಡಿ ರಿಪೋರ್ಟ್ ಈಗ ಬಂದಿರುವುದರಿಂದ ಮೆರದಿಯಲ್ಲಿರುವ ವಿವರಗಳೇನು ಎನ್ನುವುದು ನಾವು ತಿಳಿಯಬೇಕಾಗಿದೆ. ಇವರನ್ನು ನಿಮ್ಮ ಕಾನೂನಿನ ಚೌಕಟ್ಟಿನೊಳಗೆ ನೇಮಕ ಮಾಡಿರುವುದರಿಂದ ಇದರ ವಿವರಗಳೇನು ಎನ್ನುವುದನ್ನು ಸಭೆಗೆ ತಿಳಿಸಬೇಕೆಂದು ಕೇಳುತ್ತೇನೆ. The lapses on the part of the Senior police officers, the role played by the S. P. or the I. G. P. and if they have not taken action what the Government proposes to do to pull them up, all those things I want to know ಇದರ ಬಗ್ಗೆ ಬೇಕಾದರೆ ಮುಖ್ಯಮಂತ್ರಿಗಳು ಇಂದು ಹೇಳಿಕೆ ಕೊಡಲಿ ಇಲ್ಲವೇ ನಾಳೆ ಬೇಕಾದರೂ ಹೇಳಿಕೆ ಕೊಡಬಹುದು.

ಶ್ರೀ ಡಿ. ದೇವರಾಜ ಅರಸ್. — ನಾಳೆ ಇದರ ಬಗ್ಗೆ ಹೇಳಬೇಕೆಂದರೆ ತಿಳಿಸೋಣ. ಆದರೆ ನಾನು ಇಲ್ಲಿ ತಿಳಿಸುವುದು ಕಾನೂನು ರೀತಿಯಾಗಿ ಯಾವುದೇ ಬಯಾಸ್ ಇಲ್ಲದೆ, ಇಲ್ಲಿ ತಕ್ಕ ಕಾರ್ಯಕ್ರಮ ತೆಗೆದು ತೆಗೆದುಕೊಳ್ಳಬೇಕೆಂದು ಸರಕಾರ ತಿಳಿಸಿದೆ ಮತ್ತು ಇದಕ್ಕೆ ಸಂಬಂಧಪಟ್ಟ ಸಬ್ ಇನ್‌ಸ್ಟ್ರಕ್ಷರನ್ನು ಈಗಾಗಲೇ ಅರೆಸ್ಟ್ ಕೂಡ ಮಾಡಲಾಗಿದೆ ಮತ್ತು ಇದರಲ್ಲಿ ಬೇರೆ ಬೇರೆ ಅಧಿಕಾರಿಗಳು ಯಾವ ರೀತಿ ಲಾಪ್ಸ್ ಮಾಡಿದ್ದಾರೆ ಅವನ್ನೂ ಪರಿಶೀಲನೆ ಮಾಡುತ್ತಿದ್ದಾರೆ ಆದರೆ ಒಂದು ಮಾತನ್ನು ಈ ಸಂದರ್ಭದಲ್ಲಿ ಹೇಳಲೇಬೇಕಾಗಿದೆ. ಮಂಗಳೂರು ವಿಚಾರದ ಬಗ್ಗೆ ಸ್ಕ್ರೀಮಾನ್ ದೇವೇಗೌಡರಿಗೆ ಯಾವ ರೀತಿ ಮಾಹಿತಿಗಳನ್ನು ಒದಗಿಸಿಕೊಟ್ಟಿದ್ದಾರೋ ಅದರಂತೆ ಅವರು ಇಲ್ಲಿ ಹೇಳುವುದು ಅವರ ಧರ್ಮ. ಅದನ್ನು ಹೇಳಬಹುದು. ಆದರೆ ಈ ಪ್ರಕರಣ ನಾವು ನೀವೂ ತಿಳಿದುಕೊಂಡಿರುವಷ್ಟು ಸುಲಭವಾದ ವಿಚಾರವಲ್ಲ. ನಿಮಗೆ ಅಲ್ಲಿನ ರೈತರು ಹೇಳಿರುವ ಹಾಗೆ ನನಗೆ ಗೊತ್ತಿರುವ ಹಾಗೆ ಇದೇ ಒಂದು ಸೋಗಾಗಿ ಅಲ್ಲಿರುವ ಗೇಣಿದಾರರುಗಳಿಗೆ ಒಂದು ರೀತಿಯ ಭಯ ಭೀತಿ ಉಂಟು ಮಾಡಿ ಹದರಿಸತಕ್ಕ ಜನ ಅಲ್ಲಿದ್ದಾರೆ. ಅವರುಗಳು ಪೋಲೀಸು ಅಧಿಕಾರಿಗಳನ್ನು ಹೆದರಿಸಿ ಕಾನೂನಿಗೆ ವಿರೋಧವಾಗಿ ಹೋಗಲು ಅಲ್ಲಿ ಅವರಿಗೆ ಅವಕಾಶ ಕೊಡಬಾರದು. ಅಲ್ಲಿನ ಕೆಲವು ಸ್ಥಳೀಯ ಮುಖಂಡರು ಏನೂ ಮಾಡುವುದಕ್ಕೂ ಸಾಧ್ಯವಿಲ್ಲದಂತೆ ಹೆದರಿಸುತ್ತಿದ್ದಾರೆ ಅಲ್ಲಿನ ಅಧಿಕಾರಿಗಳು ರೈತರಿಗೆ ರಕ್ಷಣೆ ಕೊಡಬೇಕೆಂದು ಪುಯತ್ನ ಮಾಡಿದರೂ ಅಲ್ಲಿರುವ ಭೂಮಾಲಿಕರು ಬಹಳ ಪ್ರಬಲವಾದ ಶಕ್ತಿಯುಳ್ಳವರು ಮತ್ತು ಹಣವಂತರೂ ಆಗಿದ್ದಾರೆ ಮತ್ತು ಅವರಿಗೆ ಮೇಲ್ನಿಂದಲಿಲ್ಲದಿದ್ದರೆ ಪುಲ್ ಹಾಗೂ ಪ್ರವ್ವ ಮಾಡುವ ಶಕ್ತಿಯೂ ಇದೆ ಇಂತಹ ಭೂಮಾಲಿಕರು ರೈತರ ರಕ್ಷಣೆಗೆ ವಿರೋಧವಾಗಿ ಹೋದರೆ, ಆಗ ರೈತರಿಗೆ ಸರಿಯಾದ ರಕ್ಷಣೆ ಸರಕಾರ ಕೊಡಬೇಕಾಗಿ ಬರುತ್ತದೆ. ಇದನ್ನು ಗಮನದಲ್ಲಿಟ್ಟುಕೊಂಡು ಸಾಕಷ್ಟು ರಕ್ಷಣೆ ಕೊಡಬೇಕಾಗುತ್ತದೆ.

ಶ್ರೀ ಹೆಚ್. ಡಿ. ದೇವೇಗೌಡ. — ಮಾನ್ಯ ಮುಖ್ಯಮಂತ್ರಿಗಳು ಹೇಳುತ್ತಿರುವ ರೀತಿಯಲ್ಲಿ ಮಂಗಳೂರು ಜಿಲ್ಲೆಯಲ್ಲಿರುವ ಗೇಣಿದಾರರುಗಳಿಗೆ ರಕ್ಷಣೆ ಕೊಡಬೇಕಾದ್ದಿಲ್ಲ ಎನ್ನುವಂತೆ ಇದೆ. ನಾವು ಯಾರೂ ಹಾಗೆ ಹೇಳಲಿಲ್ಲ. ರಾಜ್ಯದ ಎಲ್ಲ ಭಾಗದಲ್ಲಿರುವ ಗೇಣಿದಾರರುಗಳಿಗೂ ಯಾವ ರೀತಿ ರಕ್ಷಣೆ ಕೊಡಬೇಕೋ ಅದೇ ರೀತಿ ಕಾನೂನು ಪ್ರಕಾರ ಮಂಗಳೂರಿನಲ್ಲಿರುವ ಗೇಣಿದಾರರುಗಳಿಗೂ ಕೊಡಬೇಕು. ಕಾನೂನು ರೀತಿಯಾಗಿ ಯಾವ ಕ್ರಮ ತೆಗೆದುಕೊಳ್ಳಬಹುದೋ ಅದನ್ನು ತೆಗೆದುಕೊಳ್ಳಬೇಕು. ಅದಕ್ಕೆ